

24th July 1964]

களை வாரிக்கொண்டு விலியனுருக்குப் போய் விட்டார்கள். அதைப் பற்றிக் கேட்டால், 'வேண்டாம்' என்று உத்தரவு வந்து விட்டது என்று சொல்கிறார்கள். அவ்வாறு அதிகாரிகள் சொல்வது உண்மையா?

கனம் திரு. ஆர். வெங்கட்டராமன்: அந்த விவரம் எனக்குத் தெரியாது. நாங்கள் போட்டிருக்கின்ற ஸ்கீம் பிரகாரம் 1964-65-ம் ஆண்டில் மரக்காணம் பஞ்சாயத்து யூனியனில் 31 கிராமங்களுக்கும், வானூர் பஞ்சாயத்து யூனியன் பகுதியில் 18 கிராமங்களுக்கும் மின்சார விஸ்தரிப்புக் கொடுக்கத் தீர்மானம் செய்யப் பட்டிருக்கிறது.

பொதுப்பணித்துறை பணியாட்கள்

\* 676 கேள்வி.—திரு. ஆ. துரையாசன்: கனம் பொதுப் பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பொதுப் பணித் துறையில் பணிபுரிகின்ற (work charged) மேஸ்திரிகள், தலைமை கூலிகள் தொடர்ந்து பித்து ஆண்டுகளுக்கு மேல் வேலை செய்பவர்களை நிரந்தரமாக வேலைக்கு அமர்த்தாதது ஏன்?

(இ) அவர்களின் வேலையை நிரந்தரம் செய்யும் உத்தேசமுண்டா?

THE HON. SRI V. RAMAIAH: The Workcharged Establishment of Public Works Department was first provincialised in February 1951. After the formation of the Andhra State and Re-organisation of the States, the strength of the provincialised Workcharged Establishment was fixed at 1830 permanent and 415 temporary in 1958. Further to that, 150 permanent posts have been provincialised along with 111 temporary posts. Workcharged personnel are taken over to the Workcharged Establishment as and when vacancies arise in the posts mentioned above.

திரு. ஆ. துரையாசன்: மேற்படி சங்கப் பிரதிநிதிகள் நம் முட்டைய பொதுப் பணித் துறை அமைச்சர் அவர்களை மார்ச் திங்களில் சந்தித்து ஏதாவது விண்ணப்பம் தந்தார்களா? அப்படியானால் அவர்களுடைய கோரிக்கைகள் யாவை? அவற்றை நிறைவேற்றுவதற்கு அரசாங்கம் என்ன நடவடிக்கையை எடுத்துக் கொண்டிருக்கிறது?

கனம் திரு. வெ. ராமைய்யா: அந்த விவரம் இப்போது என்னிடத்தில் இல்லை. தனிக் கேள்வி போட்டால் பதில் சொல்கிறேன்.

புலவர் கா. கோவிந்தன்: நெடுஞ்சாலைகளில் காங்கு கூலிகள் என்பவர்கள் 20, 30 ஆண்டு காலமாகப் பணி புரிந்து வந்தும் அவர்களுக்கு வேலை காயம் செய்யப்படாமல் இருக்கிறது. அவர்களுடைய வேலையைக் காயப்படுத்தவும், சம்பள உயர்வு கொடுக்கவும் அரசாங்கம் முன் வருமா?

கனம் திரு. வெ. ராமைய்யா: தனிக் கேள்வி வேண்டும்

[24th July 1964

**திரு. ஜே. மாதா கவுடர்:** தனியார் துறையிலே நடத்துகிற தொழிற்சாலையிலே இருக்கக்கூடிய தொழிலாளர்களை ஆறு மாதம் தொடர்ச்சியாக வேலை செய்து விட்டால் பர்மனென்ட் செய்து விடவேண்டுமென்று அரசாங்கம் உத்தரவிட்டிருக்கும்போது பொதுப் பணித் துறையில் இருப்பவர்களை நிரந்தரமாக்காமல் இருப்பதற்குக் காரணம் என்ன?

(பதில் இல்லை.)

Mr. SPEAKER: Questions 677, 678, 679, 699 and 700 are postponed at the request of the Hon. Minister for Health.

**தொழில் அபிவிருத்திக் கார்ப்பரேஷன்**

\* 680 கேள்வி.—**திரு. மு. கருணாநிதி:** கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தேசிய தொழில் அபிவிருத்தி கார்ப்பரேஷனைப் போல் மாநில தொழில் அபிவிருத்திக் கார்ப்பரேஷன் ஏற்படுத்துவதற்கான திட்டம் ஏதேனும் அரசாங்கத்தின் பரிசீலனையில் உள்ளதா?

(இ) ஆமெனில் அந்தத் திட்டம் எப்போது நடைமுறைக்கு வரும்?

**கனம் திரு. ஆர். வெங்கட்டராமன் (அ) & (இ):** அங்கத்தினர் குறிப்பிட்டதுபோல் சென்னை மாநிலத்தில் தொழில் அபிவிருத்திக் கார்ப்பரேஷன் 1964-65-ம் ஆண்டில் ஏற்படுத்தப்படுமென்று எதிர் பார்க்கப்படுகிறது.

**திரு. இரா. நெடுஞ்செழியன்:** கனம் அவைத்தலைவர் அவர்களே, தொழில் அபிவிருத்தியைப் பொறுத்தவரை மாவட்டங்களில் ஆங்காங்கு அபிவிருத்தி செய்வதற்கான வகையில் இரண்டொரு மாவட்டங்களில் தொழில் அதிபர்களைக் கூட்டி பேசியதாக அறிகிறேன். அதனால் பலன் ஏற்பட்டிருக்கிறதா?

**கனம் திரு. ஆர். வெங்கட்டராமன்:** ஒவ்வொரு ஜில்லாவிலும் இண்டஸ்ட்ரியல் செமினர் நடத்துவதாக உத்தேசித்திருக்கிறோம். ஒரு இண்டஸ்ட்ரியல் செமினார் நடத்த வேண்டுமென்று சொன்னால் பூர்வாங்கமாக இரண்டு, மூன்று மாதங்களுக்கு வேலை இருக்கிறது. ஒரு ஜில்லாவில் கனிப்பொருள்கள் என்னென்ன இருக்கின்றன, இருக்கின்ற தொழிலில் என்ன தொழிலை விஸ்தரிப்பதற்கு வாய்ப்பு இருக்கிறது என்பதையெல்லாம் பார்த்து முடிவு செய்ய வேண்டியிருக்கிறது. அவ்வாறு நடத்திய செமினாரில் இராமநாதபுரத்தில் நடத்தியதில் கொஞ்சம் பயன் ஏற்பட்டிருக்கிறது. காரைக்குடியில் இண்டஸ்ட்ரியல் எஸ்டேட்டுக்கு யாராவது ஆள் வருவார்களா என்று யோசித்ததுபோக, இப்போது ஏழெட்டு பேருக்கு இடம் இல்லையென்ற நிலைமை ஏற்பட்டிருக்கிறது. இராமநாதபுரம் ஜில்லாவில் சால்ட் உற்பத்தி செய்து அதன் மூலமாக சில தொழில்களைச் செய்ய ஒரு கார்ப்பரேஷன் அமைத்திருக்கிறார்கள். கம்பெனி உருவாக்குவதிலும் ஈடுபட்டிருக்கிறார்கள். இது பயனுள்ளதாக இருக்கும் என்று நினைக்கிறேன்.